

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

កិច្ចព្រមព្រៀងសមិទ្ធកម្ម

រវាង

**គណៈកម្មាធិការគ្រប់គ្រងប្រព័ន្ធលើកទឹកចិត្តគាំទ្រសមិទ្ធកម្ម
ក្នុងរដ្ឋបាលសាធារណៈ** ហៅកាត់ថា «**គ.ប.ស.**»

និង

**គណៈកម្មការគ្រប់គ្រងប្រព័ន្ធលើកទឹកចិត្តគាំទ្រសមិទ្ធកម្ម
ក្រសួង ស្ថាប័ន** ហៅកាត់ «**គ.ប.ក.**»

ស្តីពី

**ការអនុវត្តប្រព័ន្ធលើកទឹកចិត្តគាំទ្រសមិទ្ធកម្មក្នុងរដ្ឋបាលសាធារណៈ
ក្នុងក្រសួងអប់រំ យុវជន និងកីឡា**

ប្រការ១ .-

គ.ប.ស. និង **គ.ប.ក.** នៃក្រសួងអប់រំ យុវជន និងកីឡា យល់ព្រមអនុវត្តប្រព័ន្ធលើកទឹកចិត្តគាំទ្រសមិទ្ធកម្មក្នុងរដ្ឋបាលសាធារណៈតាមសំណើសុំ ដែលទទួលបានការអនុញ្ញាតពីរាជរដ្ឋាភិបាលសម្រាប់ឆ្នាំ២០២៥ ដែលត្រូវអនុវត្ត សម្រាប់គម្រោងការអនុវត្តវិធានការគន្លឹះក្នុងវិស័យអប់រំ ដែលត្រូវអនុវត្តចាប់ពីថ្ងៃទី០១ ខែតុលា ឆ្នាំ២០២៥ ដល់ ថ្ងៃទី៣១ ខែមីនា ឆ្នាំ២០២៦ ។

ប្រការ២ .-

- **គ.ប.ក.** ត្រូវដឹកនាំអនុវត្តសកម្មភាពគម្រោង និងសម្រេចលទ្ធផលរំពឹងទុកដែលបានកំណត់ក្នុងសំណើគម្រោងជាឧបសម្ព័ន្ធនៃកិច្ចព្រមព្រៀងនេះ
- **គ.ប.ក.** ត្រូវណែនាំ គាំទ្រ និងជំរុញ អង្គភាពឬមន្ត្រីទទួលខុសត្រូវក្នុងការអនុវត្តផែនការសកម្មភាពដែលបានកំណត់ក្នុងសំណើគម្រោងដែលទទួលបានការអនុម័ត
- **គ.ប.ក.** ត្រូវតាមដាន ត្រួតពិនិត្យ វាយតម្លៃការអនុវត្តប្រព័ន្ធលើកទឹកចិត្តគាំទ្រសមិទ្ធកម្ម
- **គ.ប.ក.** ត្រូវបូកសរុប និងរាយការណ៍លទ្ធផលនៃការអនុវត្តគម្រោងក្នុងក្របខណ្ឌនៃការអនុវត្តប្រព័ន្ធលើកទឹកចិត្តគាំទ្រសមិទ្ធកម្មក្នុងរដ្ឋបាលសាធារណៈ មក **គ.ប.ស.**

- **គ.ប.ក.** ស្នើសុំនិងបែងចែកការលើកទឹកចិត្តគាំទ្រសមិទ្ធកម្មគាំទ្រការអនុវត្តប្រព័ន្ធលើកទឹកចិត្តគាំទ្រសមិទ្ធកម្ម តាមដំណាក់កាលដែលបានកំណត់ និងតាមប្រព័ន្ធធនាគារ។

ប្រការ៣ ..

- **គ.ប.ស.** ត្រូវពិនិត្យ និងវាយតម្លៃសមិទ្ធកម្មនៃការអនុវត្តគម្រោង
- **គ.ប.ស.** ត្រូវផ្តល់ថវិកាលើកទឹកចិត្តគាំទ្រសមិទ្ធកម្មដល់ **គ.ប.ក.** តាមរយៈប្រព័ន្ធធនាគារដោយផ្ទេរទៅគណនីធនាគាររបស់ក្រសួង ស្ថាប័ន ផ្អែកលើគោលការណ៍កំណត់។

ប្រការ៤ ..

គ.ប.ស. និង **គ.ប.ក.** បានព្រមព្រៀងគ្នាលើចំនួនទឹកប្រាក់គោលសម្រាប់ការអនុវត្តប្រព័ន្ធលើកទឹកចិត្តគាំទ្រសមិទ្ធកម្មរបស់ក្រសួង អប់រំ យុវជន និងកីឡាចំនួន ២២,១៥ ពាន់លានរៀល ដើម្បីសម្រេចសូចនាករសមិទ្ធកម្ម ដូចមានកំណត់ក្នុងសំណើគម្រោង ភ្ជាប់មកជាមួយជាឧបសម្ព័ន្ធនៃកិច្ចព្រមព្រៀងនេះ។

ប្រការ៥ ..

កិច្ចព្រមព្រៀងនេះត្រូវចូលជាធរមានចាប់ពីថ្ងៃចុះហត្ថលេខារវាង **គ.ប.ស.** និង **គ.ប.ក.** ។

ប្រការ៦ ..

កិច្ចព្រមព្រៀងនេះអាចធ្វើការកែសម្រួល និងបំពេញបន្ថែមបានដោយមានការព្រមព្រៀងពីភាគីទាំងពីរ តាមរយៈការស្នើសុំជាលាយលក្ខណ៍អក្សរពីភាគីណាមួយ។

ប្រការ៧ ..

កិច្ចព្រមព្រៀងនេះធ្វើឡើងជា ០២ (ពីរ) ច្បាប់ដើម ដោយរក្សាទុកនៅប្រធាន **គ.ប.ស.** និងប្រធាន**គ.ប.ក.** ម្នាក់ ០១ (មួយ) ច្បាប់ដើមរៀងខ្លួន។

ថ្ងៃ	ខែ	ឆ្នាំ	ព.ស.២៥៦...	ថ្ងៃ	ខែ	ឆ្នាំ	ព.ស.២៥៦...
ធ្វើនៅរាជធានីភ្នំពេញ	ថ្ងៃទី	ខែ	ឆ្នាំ២០២...	ធ្វើនៅរាជធានីភ្នំពេញ	ថ្ងៃទី	ខែ	ឆ្នាំ២០២...

ឧបនាយករដ្ឋមន្ត្រី
រដ្ឋមន្ត្រីក្រសួងមុខងារសាធារណៈ
និងជាប្រធាន គ.ប ស.

ឧបនាយករដ្ឋមន្ត្រី
រដ្ឋមន្ត្រីក្រសួង អប់រំយុវជននិង កីឡា
និងជាប្រធាន គ.ប.ក.